

# एक करोड़ रुपये का अवैध डोडा-पोस्ट बरामद, ट्रक चालक फरार हुआ

ट्रक में 207 प्लास्टिक के कट्टों में भरा हुआ 4140 किलोग्राम डोडा-पोस्ट जब्त किया

जालोर, (कांस)। जालोर जिले के भीनमाल पुलिस ने शुक्रवार को मादक पदार्थ तस्करो के विरुद्ध बड़ी कार्यवाही करते हुए पुलिस थाना भीनमाल द्वारा ट्रक में भरे हुए 4140 किलोग्राम (41 क्विंटल, 40 किलोग्राम) करीब 1 करोड़ रुपये किंमत का डोडा-पोस्ट जब्त किया।

जालोर पुलिस अधीक्षक डॉ. किरन कंग सिद्ध के निर्देशानुसार जिले में अवैध मादक पदार्थ तस्करो के

## ■ भीनमाल पुलिस ने मादक पदार्थ तस्करो के खिलाफ कार्रवाई कर डोडा-पोस्ट पकड़ा

विरुद्ध चलाये जा रहे विशेष अभियान नशे की प्रवृत्ति पर अंकुश के तहत गिरफ्तारी और बरामदगी अभियान के तहत डॉ. अनुकृति उज्जैनिया अतिरिक्त पुलिस अधीक्षक, जालोर एवं सीमा चौपड़ा पुलिस उप अधीक्षक वृत्त भीनमाल के सुपर विजन में लक्ष्मणसिंह चम्पावत निरीक्षक पुलिस थानाधिकारी पुलिस थाना भीनमाल के नेतृत्व में पुलिस टीम द्वारा मुखबि की सूचनानुसार गुरुवार की शाम को करडा रोड़, एसआर पेट्रोल पम्प के पास, सरहद भीनमाल में कार्यवाही करते हुए टाटा ट्रक को जब्त कर ट्रक में से 207 प्लास्टिक के कट्टों में भरा हुआ 4,140 किलोग्राम अवैध डोडा पोस्ट बरामद किया जाकर वाहन ट्रक

## 50 लाख रुपये की अवैध शराब जब्त, एक आरोपी को किया गिरफ्तार

सादुलपुर, (निर्स)। जिले के आबकारी निरोधक दल की टीमों ने संयुक्त कार्यवाही करते हुए प्रहराधिकारी आबकारी पुलिस राजगढ़ क्षेत्र में बड़ी कार्यवाही करते हुए पंजाब से गुजरात ले जाई जा रही करीबन 50 लाख रुपये की अवैध शराब से भरे ट्रक को जब्त कर एक आरोपी को गिरफ्तार करने में बड़ी सफलता हासिल की है। प्रकरण अनुसार आबकारी अधिकारी, आबकारी निरोधक दल जोन बीकानेर व जिला आबकारी अधिकारी चूरू के निर्देशन में जिला चूरू के राजगढ़ थाना क्षेत्र में आबकारी पुलिस द्वारा बड़ी कार्यवाही को अंजाम देकर एक 10 चक्का ट्रक में भरी पराली की आड में तस्करी कर ले जाई जा रही अवैध शराब पंजाब ब्रिकी योग्य शराब के 720 कार्टून बरामद करने की कार्यवाही की गई है।

प्रहराधिकारी आबकारी निरोधक दल राजगढ़ प्रहलाद सिंह गुर्जर ने बताया कि जब्तशुदा अवैध शराब की अनुमानित लागत करीबन

को जब्त किया गया।

ट्रक चालक पुलिस को दूर से देखते ही ट्रक को छोड़कर अंधेरे का



अवैध शराब जब्त कर आरोपी दिनेश कुमार को गिरफ्तार किया।

### ■ पंजाब से गुजरात ले जाये जा रहे अवैध शराब से भरे ट्रक को जब्त किया

### ■ ट्रक में भरी पराली की आड में ले जाये जा रहे शराब के 720 कार्टून बरामद

50 लाख रुपये है। प्रहराधिकारी आबकारी निरोधक दल राजगढ़ प्रहलाद सिंह गुर्जर ने बताया कि जब्तशुदा अवैध शराब की अनुमानित लागत करीबन

छोगाराम विश्रोई को मौके से गिरफ्तार किया गया है। उन्होंने बताया कि प्रहराधिकारी आबकारी निरोधक दल राजगढ़ जिला चूरू में अभियोग दर्ज कर अभियुक्त से की

गई पछताछ में उक्त पंजाब निर्मित अवैध पंजाब राज्य के तरनतारण से गुजरात राज्य में परिवहन कर ले जाया जाना बताया है। वहीं उक्त कार्यवाही में आबकारी निरोधक वृत्त चूरू, आबकारी निरोधक दल राजगढ़, प्रहराधिकारी आबकारी निरोधक दल रतनगढ़, प्रहराधिकारी आबकारी सुजाणागढ़ मय जिला चूरू का समस्त आबकारी जाब्ता शामिल रहा। वहीं प्रकरण में अनुसंधान जारी है।

एनडीपीएस एक्ट में प्रकरण पंजिबद्ध कर अनुसंधान शुरू किया गया है। पुलिस टीम द्वारा जब्त किये गये

अवैध मादक पदार्थ डोडा पोस्ट की बाजार किंमत करीबन 1 करोड़ रुपये आंकी जा रही है।

# चिकित्सकों की मनमानी से प्रसूता के शिशु की मौत का मामला

अजमेर कलेक्टर द्वारा मसूदा में की गई जनसुनवाई के दौरान सामने आया मामला

मसूदा, (निर्स)। कार्य के प्रति लापरवाही व उपेक्षित रवैये एवं विभिन्न अनियमितताओं को लेकर आए दिन सुर्खियों में रहने वाले मसूदा के सामुदायिक चिकित्सालय चिकित्सकों को लापरवाही का एक और मामला सामने आया है। मामला ग्राम किराप निवासी अरविन्द सिंह रावत की पत्नी प्रेमी रावत को प्रसव करवाने के लिए चिकित्सालय में लाए जाने के दौरान चिकित्सकों की अनुपलब्धता एवं देरी से रेफर करने से प्रसूता के शिशु की मौत होने से जुड़ा हुआ है।

मामले से जुड़े तथ्यों के अनुसार 12 अप्रैल को शाम 6 बजे गर्भवती महिला प्रेमी रावत को प्रसव हेतु मसूदा चिकित्सालय पर लाया गया। परन्तु चिकित्सालय में चिकित्सक द्वारा समय पर तो चिकित्सा सेवा नहीं मिली और जब महिला के परिजनों के किसी परिचित के द्वारा मामले में हस्तक्षेप करने

### ■ कलेक्टर बीसीएमओ को 3 दिन में रिपोर्ट पेश करने के निर्देश दिये

के बावजूद भी गर्भवती महिला का चिकित्सकों द्वारा प्रसव तो नहीं कराया। परन्तु उसे ब्यार के लिए रेफर अवश्य कर दिया। पहले तो चिकित्सालय में चिकित्सक उपलब्ध ही नहीं हुए और जब काफी समय बाद उपलब्ध हुए तो महिला प्रेम देवी रावत को ब्यार के लिए रेफर कर दिया। चिकित्सकों की चिकित्सालय में अनुपलब्धता एवं महत्वपूर्ण प्रमाण कहा जा सकता है। मामला जिला कलेक्टर के संज्ञान में आने व मामले की जांच रिपोर्ट स्वयं जिला कलेक्टर एवं जिला मजिस्ट्रेट द्वारा तलब करने के महनेजर मामले को काफी गंभीरता से देखा जा रहा है।

मात्र नहीं है। अपितु उक्त मामला गुरुवार को अजमेर जिला कलेक्टर द्वारा मसूदा में की गई जनसुनवाई के दौरान महिला के परिजनों द्वारा जिला कलेक्टर के समक्ष रखे जाने के दौरान सामने आया।

जिला कलेक्टर अंशदीप ने तत्काल यहाँ मौजूद बीसीएमओ को कार्रवाई कर 3 दिन में रिपोर्ट पेश करने के लिए निर्देशों की अनुपालना में बीसीएमओ ने मसूदा चिकित्सालय के चिकित्सा प्रभारी को नोटिस जारी कर जांच रिपोर्ट 3 दिन में प्रस्तुत करने के आदेश दिए। चिकित्सा विभाग के बीसीएमओ द्वारा मसूदा चिकित्सालय के प्रभारी को जारी नोटिस ही चिकित्सकों की लापरवाही का महत्वपूर्ण प्रमाण कहा जा सकता है। मामला जिला कलेक्टर के संज्ञान में आने व मामले की जांच रिपोर्ट स्वयं जिला कलेक्टर एवं जिला मजिस्ट्रेट द्वारा तलब करने के महनेजर मामले को काफी गंभीरता से देखा जा रहा है।

## मारपीट का मामला दर्ज

सूरजगढ़, (निर्स)। रास्ता खुलवाने की बात से नाराज होकर मारपीट किए जाने का मुकदमा दर्ज हुआ है। कांस्टेबल दीपक जांगिड़ ने बताया कि लोटिया गांव के रहने वाले सांवतराम ने रिपोर्ट दर्ज कराई है कि 13 अप्रैल को खेत का रास्ता खुलवाने के लिए तहसीलदार सहित पुलिस जाब्ते को बुला रखा था। उस बात से नाराज होकर राजेंद्र व रामनारायण पुत्र रामसिंह, सतीश व संदीप पुत्र राजेंद्र, मुन्नीदेवी पत्नी राजेंद्र, धर्मपाल, महेंद्र, सुभाष, अमरसिंह पुत्र गोकुल, संतोष पत्नी सतीश, सुशीला पत्नी संदीप ओमप्रकाश पुत्र भादर उसके बेटे विक्रम भाई के लड़के सुनील व उसकी पत्नी मुन्नी देवी के साथ मारपीट करने लगे व जाति सूचक गालियां दी।

## बाड़े में लगी आग, एक भैंस व बछड़ा झुलसा

निवाई, (निर्स)। सेदरिया खुर्द के गांव राधा गोविंदपुरा में शुक्रवार को करीब 4:30 बजे अज्ञात कारणों से एक बाड़े में आग लग गई। अचानक लगी आग से दो भाईयों के करीब 20 लोहे की चद्दर जल गई, एक भैंस, एक बछड़ा झुलसा गया एवं करीब एक ट्रांली चारा जलकर राख हो गया।

पीडित सावतराम गुर्जर व मुकेश गुर्जर पुत्र स्योजीराम गुर्जर निवासी राधागोविंदपुरा ने बताया कि वह उनके बाड़े में तीन शेड बनाकर रह रहे हैं। शुक्रवार की शाम करीब 4:30 बजे

### ■ एक ट्रांली चारा व लोहे के चद्दर नष्ट

अज्ञात कारणों से बाड़े रखे ईंधन में आग लग गई। आग की लपटें देखकर ग्रामीण दौड़कर मौके पर आए और तीन द्यूबवेल से पाइप जोड़कर आग पर काबू पाने का प्रयास किया। करीब आधा घंटे की मशकत के बाद ग्रामीणों ने आग पर काबू पाया। पीडित भाईयों ने बताया कि आग से उनकी एक भैंस एक बछड़े, एक ट्रांली चारा सहित करीब 20 लोहे की चद्दर जलकर नष्ट हो गई।

# भाजपा की जन आक्रोश यात्रा से बौखलाई कांग्रेस की गहलोत सरकार: डॉ. पूनियां

अलवर/जयपुर। विधानसभा उपनेता प्रतिपक्ष डॉ. सतीश पूनियां ने अलवर पहुंचकर अस्पताल में भर्ती विधायक संजय शर्मा की कुशलक्षेम जानी और ईश्वर से उनके शीघ्र स्वस्थ होने की कामना की और चिकित्सकों से परामर्श कर बेहतर इलाज के लिए आग्रह किया।

## ■ उपनेता प्रतिपक्ष ने अलवर के अस्पताल में भर्ती विधायक संजय शर्मा की कुशलक्षेम जानी

## ■ सतीश पूनियां ने जयपुर में बाबा साहेब भीमराव अंबेडकर की प्रतिमा पर माल्यार्पण कर उन्हें नमन किया



विधानसभा उपनेता प्रतिपक्ष डॉ. सतीश पूनियां ने अलवर पहुंचकर अस्पताल में भर्ती विधायक संजय शर्मा की कुशलक्षेम पूछी।

जनप्रतिनिधियों और कार्यकर्ताओं पर गहलोत सरकार ने पुलिस प्रशासन का दुरुपयोग कर लाठीचार्ज करवाया जिसकी हम कड़ी निंदा करते हैं, हमारी पार्टी के विधायक संजय शर्मा पर भी लाठीचार्ज किया गया, जो बहुत ही दुर्भाग्यपूर्ण एवं निन्दनीय है। कांग्रेस सरकार की तानाशाही से भाजपा का कार्यकर्ता किसी भी सूत्र में ना डरेगा, ना रुकेगा, ना झुकेगा, मजबूती से मुकाबला करेगा। कांग्रेस सरकार की 2023 में हमेशा के लिये सत्ता से विदाई तय है और तीन चौथाई बहुमत

के साथ भाजपा की प्रदेश में सरकार बनेगी। विधायक संजय शर्मा से मुलाकात कर सतीश पूनियां अलवर में ही सांसद बाबा बालकनाथ के श्री बाबा मस्तनाथ जन सेवामु भवन शुभारंभ समारोह में शामिल हुए। पूनियां ने सुबह जयपुर में अम्बेडकर सर्किल पर पूज्य बाबा साहेब भीमराव अंबेडकर की प्रतिमा पर माल्यार्पण कर उन्हें नमन किया और दोपहर में अलवर में भी बाबा साहेब भीमराव अंबेडकर की प्रतिमा पर माल्यार्पण कर नमन किया।

## ठेके के लगाई आग, पौने चार लाख की शराब व नगदी जली

सुजाणागढ़, (निर्स)। निकटवर्ती कस्बे छाप के रेलवे स्टेशन के पास स्थित शराब ठेके को बदमाशों द्वारा आग के हवाले करने का मामला छाप थाने में दर्ज हुआ है। रामचंद्र पुत्र रघुनाथसिंह निवासी लक्ष्मणगढ़ जिला सीकर ने रिपोर्ट दी है कि ग्राम रणधीसर क्षेत्र में जमुनासिंह के नाम से शराब की दुकान अलोट है, जो रोही बिडास में स्थित है। जिस पर विक्रमसिंह राजपूत निवासी राजियासर मीठा सेल्समैन है।

सेल्समैन ने बताया कि गुरुवार को बाबूलाल पुनियां निवासी आबसर, देवीलाल ज्योति निवासी डाणी रोही रेलवे स्टेशन एवं पांच-छह अन्य जन कैम्प गाडी में सवार हो कर आए। उन्होंने विक्रमसिंह को शराब की दुकान से बाहर आने के लिए कहा। विक्रमसिंह ज्योंही दुकान से बाहर आने लगा, उसी समय आरोपियों में से किसी ने उसके सिर पर सखिये से चोट की, जिससे वह घबरा कर वह वापस दुकान में चला गया। जिसके बाद आरोपियों ने पेट्रोल की बोतल से पेट्रोल दुकान में फेंक कर आग लगा दी। सेल्समैन ने खिड़की से कूद कर अपनी जान बचाई। खिड़की से कूदने से विक्रमसिंह घायल हो गया तथा आग से दुकान में रखी करीब तीन लाख

रुपये की देशी व अंग्रेजी शराब तथा 86 हजार रुपये मूल्य जल गए। पुलिस ने मामला दर्ज कर जांच शुरू कर दी है। दुकान की लोकेशन को लेकर है विवाद:- आगजनी की शिकार हुई रोही बिडास स्थित शराब की दुकान की लोकेशन को लेकर विगत एक वर्ष से विवाद है। जानकारी के अनुसार रणधीसर ग्राम पंचायत के लिए आवंटित शराब की दुकान पंचायत मुख्यालय से करीब 16 किमी की दूरी पर स्थित है। ठेके की लोकेशन तत्कालीन सीआई कीर्ति सोनी द्वारा पास की गई थी, जिसे लेकर शराब ठेकेदारों में आक्रोश था तथा रणधीसर पंचायत मुख्यालय से इतनी दूर ठेका पास करने को लेकर लोगों द्वारा आपत्ति भी जताई गई थी।

क्षेत्र के लोगों द्वारा अनेक बार कलेक्टर, एसपी एवं जिला आबकारी अधिकारी को अनेक बार लिखित में शिकायत भी दर्ज करवाई गई थी। शिकायत में संबंधित ठेके को रणधीसर ग्राम पंचायत मुख्यालय पर ही संचालित करने की मांग की गई थी। शिकायत में ठेकेदार पर रियायती दर पर शराब बेचने का बोर्ड लगा कर आबकारी नियमों को तोड़ने का भी आरोप लगाया गया था।

## आग से लाखों का माल जला

गंगापुर सिटी, (निर्स)। नगर परिषद क्षेत्र के वार्ड नं 5 में एक मकान में गैस सिलेंडर के फटने से मकान में दरार के साथ ही मोची की दूकान में रखा फ्रीज, चमड़ा मशीन सहित लाखों का माल स्वाहा हो गया। कैलाश चंद रैगर पुत्र रघुनाथ रैगर ने बताया कि मकान में जूती बनाने का काम करते हैं। अचानक गैस सिलेंडर से आग लग गई जिससे हजारों रुपये के जूतिया, फ्रीज, मशीन जल गई। साथ ही महिला द्रोपती देवी का चेहरा झुलसा गया। जिसे अस्पताल ले जाया गया। सुचना मिलते ही तुरन्त पूर्व विधायक मानसिंह गुर्जर, सभापति शिवरतन अग्रवाल पीडित परिवार के घर पहुंचे और ढाढस बघाया। पूर्व विधायक मानसिंह गुर्जर ने मौके पर पहुंचकर घटना स्थल का जायजा लिया। घटना स्थल से ही पूर्व विधायक ने उपजिला कलेक्टर से फोन पर वार्ता की और सहायता के लिए आवश्यक दिशा निर्देश दिए। उन्होंने पीडित को आर्थिक सहायता प्रदान की। इस दौरान पूर्व विधायक मानसिंह गुर्जर के साथ सभापति शिवरतन अग्रवाल, पार्षद थोल्याराम हरिजन, मनोज कुनकटा, मंडल महामंत्री रामभरोसी वैष्णव भी मौके पर पहुंचे और घटना का जायजा लिया।

# राजस्थान के पूर्वी सिंहद्वार भरतपुर से विजयी अभियान का आगाज आज करेंगे केंद्रीय गृह मंत्री अमित शाह

जयपुर। राजस्थान के कार्यकर्ताओं में जोश भरने के लिए केंद्रीय गृहमंत्री अमित शाह शनिवार को भरतपुर आ रहे हैं। शाह यहां भाजपा के बृथ अध्यक्ष संकल्प महासम्मेलन को संबोधित करेंगे। कार्यक्रम में प्रदेश प्रभारी अरूण सिंह, प्रदेशाध्यक्ष सी.पी. जोशी, संगठन महामंत्री चंद्रशेखर सहित कई पदाधिकारी संबोधित करेंगे। इन सभी नेताओं ने शुक्रवार को भरतपुर पहुंचकर तैयारियों का जायजा लिया।

भाजपा के प्रदेश महामंत्री भजनलाल शर्मा ने कहा कि भरतपुर संभाग में 4700 बृथ और 1600 शक्ति केन्द्र हैं। इसके साथ शक्ति केन्द्रों

### ■ कार्यक्रम में प्रदेश प्रभारी अरूण सिंह, प्रदेशाध्यक्ष सी.पी. जोशी, संगठन महामंत्री चंद्रशेखर सहित कई पदाधिकारी संबोधित करेंगे

पर भी कार्यकर्ता तैनात है। इन बृथों पर कार्यकर्ताओं ने सुदृढ़ एवं स्थायी रूप से शानदार काम किया है, जिससे प्रत्येक बृथ को मजबूती प्रदान दी जा चुकी है। प्रदेश में चुनावों की दमक हो चुकी है और देश के गृहमंत्री अमित शाह राजस्थान के पूर्वी सिंहद्वार से विजयी अभियान की शुरुआत करेंगे। भरतपुर की धरती पर देश के गृहमंत्री शनिवार को दोपहर एक बजे हैलीकॉप्टर से पधारेंगे और हैलीपैड से

महासम्मेलन स्थल कॉलेज ग्राउंड तक पारम्परिक रूप से शानदार स्वागत किया जाएगा। रास्ते के हर चौराहे को केसरिया रंग से सजाया गया है। सड़क के दोनों ओर भाजपा के झंडे, बैनर व होर्डिंग्स से सजाया गया है। इस दौरान हजारों की संख्या में कार्यकर्ता शाह का स्वागत करेंगे। शर्मा ने बताया कि भरतपुर संभाग में नवमतदाता अभियान, युवा मोर्चा के प्रशिक्षण दायीच और जिलाध्यक्ष ऋषि बंसल ने कार्यक्रम स्थल पर बन रहे डोम का मौका मुआयना किया।

## खेत में रखे सरसों के 15 कट्टे चोरी

सूरजगढ़, (निर्स)। खेत में किसान पसीना बहा कर अनाज निकाल रहा है तो वहीं दूसरी ओर खेत से सरसों चोरी करने का गिरोह सक्रिय दिखाई दे रहा है। थाना इलाका क्षेत्र के धींगडिया गांव में खेत में रखे सरसों के कट्टे अज्ञात चोर चुरा ले गए। मामले को लेकर थाने में मुकदमा दर्ज हुआ है। हैड कांस्टेबल दीपक जांगिड़ ने बताया कि धींगडिया गांव के रहने वाले रितिराम पुत्र बूजलाल ने रिपोर्ट दर्ज कराई है कि 13 अप्रैल की रात्रि को खेत की खली निकलवा कर सरसों के 15 कट्टे खेत में रख दिए थे।

## भाई को बचाने डिग्गी में कूदी बहनें, तीनों की मौत

डिग्गी में पानी पीने गए थे, एक का पैर फिसला फिर सभी डूबे

बीकानेर, (निर्स)। खेत की डिग्गी में डूबने से दो बहनों और भाई की मौत हो गई। तीनों चचेरे भाई-बहन थे। ये बकरियां चराते हुए पानी पीने के लिए डिग्गी में गए थे। फिर एक के बाद एक डूब गए। घटना बीकानेर के पूराल की है।

पुलिस के अनुसार, शुक्रवार सुबह करीब 12 बजे तीन बच्चे डिग्गी में डूब गए। उनके साथ मौजूद चौथे बच्चे ने परिजनों को घटना की जानकारी दी। इसके बाद ग्रामीण मौके पर पहुंचे। उनकी मदद से तीनों भाई-बहनों को बाहर निकाला गया। उन्हें पूराल

### ■ तीनों चचेरे भाई-बहन थे, बकरियां चराते हुए पानी पीने के लिए डिग्गी में गए थे

अस्पताल ले जाया गया, जहां चिकित्सकों ने सभी को मृत घोषित कर दिया। गांव के ही भुपदास ने बताया कि भुट्टी का कुबा के 20 की पुली निवासी दिवानाराम भोपा का बेटा मुकेश (11) और बेटा आरती (9) खेत में बनी डिग्गी के पास गए थे। उनके साथ मांगाराम की बेटे वसुंधरा (12) भी थी। मुकेश पानी निकालने

के लिए डिग्गी में गया था तभी उसका अचानक पैर फिसल गया। वह डूबने लगा तो दोनों बहनों ने उसे बचाने के लिए डिग्गी में छलांग लगा दी।

इसके बाद एक एक कर तीनों भाई-बहन पानी में डूब गए। उनके साथ 15 साल का एक अन्य लड़का भी था। उसने भागकर परिवार वालों को बताया। इस हादसे में दम तोड़ने वाले तीनों बच्चों के परिवार मजदूरी करने वाले हैं। इधर-उधर मजदूरी करके अपना घर चलाते हैं। इस हादसे के बाद परिवार पूरी तरह टूट गया। गांव में भी सन्नता छा गया है।



लालसोट थाना पुलिस ने गौ रक्षा कमांडो फोर्स के युवाओं की मदद से तस्करी के लिए ले जाए जा रहे गोवंश को मुक्त कराया।

## तस्करी के लिए जा रहे 32 गौवंश को मुक्त कराया

घायल गौवंश को डीडवाना गौशाला में इलाज के लिए पहुंचाया

लालसोट, (निर्स)। गौरक्षा कमांडो फोर्स ने तस्करी के लिए ले जाए जा रहे 32 गौवंश को रामपुर मुडिया के पास मुंबई एक्सप्रेस-वे के समीप मोरेल नदी के पास माटी में फंसे एक ट्रक से मुक्त कराया। गौ रक्षा कमांडो फोर्स के अध्यक्ष रमेश जाल वाला को सूचना मिली थी कि एक ट्रक में खचाखच गौवंश भरा हुआ है एवं वह ट्रक दिल्ली मुंबई एक्सप्रेस-वे के पास मोरेल नदी के पास खड़ा है। इसकी सूचना मिलने पर भूतेश्वर गौरक्षा कमांडो फोर्स के कार्यकर्ता राकेश मेडियावाला, अक्षय जांगिड़, अनुराग पंडा, चन्द्रप्रकाश मेडियावाला, आकाश पगत अरविंद भगत राहुल सरसिन्या सागर लालसोट आदि कार्यकर्ताओं द्वारा पुलिस व ग्रामीणों आदि की सहायता से ट्रक में खचाखच भरे घायल गौवंश को डीडवाना गौशाला में इलाज के लिए पहुंचाया गया।

गौ रक्षा कमांडो फोर्स के कार्यकर्ताओं ने मित्रपुरा थाना पुलिस आदि को सूचना दी। जागूली मित्रपुरा थाना पुलिस के द्वारा घटनास्थल उनके थाना सीमा क्षेत्र से बाहर का बताकर पल्ला झाड़ लिया गया। इस मामले को लेकर विभिन्न थाना अधिकारियों के



लालसोट थाना पुलिस ने गौ रक्षा कमांडो फोर्स के युवाओं की मदद से तस्करी के लिए ले जाए जा रहे गोवंश को मुक्त कराया।

क्षेत्र अधिकार को लेकर भी माथापच्ची चलती रही। वहीं गौ रक्षा कमांडो फोर्स के कार्यकर्ताओं ने बताया कि बौली थाना पुलिस पहले से ही गांवों से भरे ट्रक का पीछा कर रही थी जहां नदी में ट्रक पहुंचने के बाद संभवतया इस ट्रक

को निकालेगा कौन एवं काफी होने वाली मशकत को देखते हुए वहां से वापस लौट गईं। वहीं उनके वहां पहुंचने के बाद पुलिस थानों को सूचना देने के बाद बौली थानाधिकारी कुसुमलता मीणा, मित्रपुरा थाना अधिकारी

थानाधिकारी लालसोट नाथूलाल मीणा द्वारा पशु क्रूरता एवं गौ संरक्षण अधिनियम आदि धाराओं में लालसोट थाने में प्रकरण को पंजीबद्ध किया गया।

आक्रोशित कार्यकर्ताओं ने कहा कि जब बौली पुलिस इस गौवंश तस्करी के लिए ले जाए जा रहे ट्रक का पीछा कर रही थी तो घटनास्थल भी बौली थाना क्षेत्र का ही बनता था। वहीं इस मामले को लेकर बौली थानाधिकारी कुसुमलता मीणा ने कहा कि रात्रिकालीन गश्त के दौरान बौली थाना पुलिस दिल्ली मुंबई एक्सप्रेस वे से निकल रहे वाहनों द्वारा सूचना देने के बाद मौके पर पहुंचे।

बौली थाना पुलिस पर लगाई जा रहे सभी आरोप निराधार हैं। वहीं इस मामले को लेकर लालसोट थाना अधिकारी नाथू लाल मीणा ने कहा कि गौ तस्करी के लिए ले जाए जा रहे ट्रक नदी में फंसने के कारण चालक आदि पहले ही फरार हो गए थे एवं ट्रक को जप्त कर थाने लाकर खड़ा किया गया है साथ ही पशु क्रूरता अधिनियम गौ संरक्षण अधिनियम आदि विभिन्न सुसंगत धाराओं में मामला दर्ज कर कानूनी कार्रवाई की जा रही है।